

सार-समाचार

रामलीला का मंचन किया

सादुलपुर, (निसं)। गढ़ प्रांगण में श्री करणी माता मंदिर रामलीला कमेटी द्वारा आयोजित रामलीला में रविवार व सोमवार की रात्रि को लीला में स्वर्ण मर्ग, सीता लक्ष्मण संवाद, सीता हरण, राम विलाप, भीलनी चरित्र, हनुमान सुग्रीव मित्रता एवं बाली वध को सीता का मंचन किया गया। गोपाल शर्मा ने सोमवार दोपहर १२ बजे दी जानकारी में बताया कि लीला में पंचवटी में सीता को जब रावण द्वारा अपने मामा मारीच को स्वर्ण मर्ग बनाकर सीता हरण करने हेतु भेजा गया तो सीता ने स्वर्ण मर्ग लाने हेतु राम से आग्रह किया। इस पर राम सीता को लक्ष्मण के भरोसे छोडकर गए तो वहां छद्म भेष में मारीच ने पीछे से लक्ष्मण को भी अपने पीछे बुला लिया। इसी दौरान सीता का अभिनय कर रहे सुनील भार्गव तथा लक्ष्मण का अभिनय कर रहे तन्मय मोदी के बीच बहुत ही मार्मिक संवाद हुआ तथा रावण ने साधु का भेष बनाकर सीता का हरण करके जब लंका ले जा रहा था तो रास्ते में गिद्धराज जटायु ने रावण को रोकने का प्रयास किया, इस पर रावण ने जटायु को पंख काट कर घायल कर दिया, इसके बाद जब राम और लक्ष्मण वापस पंचवटी में आए तो वहां सीता को नहीं पाकर राम सीता के वियोग में रोने लगे तथा बार–बार विलाप करते हुए उन्होंने जो गीत गाये बार–बार तोहे सीते सीते वन में रहा पुकार तथा लक्ष्मण बताओ कहां जनक दुलारी की प्रस्तुतियों पर दर्शक भास्त्र विभोर् हो गए। इसके बाद में राम एवं लक्ष्मण सीता को खोज में निकले तो वे घायल जटायु से मिले जटायु ने बताया कि लंका पति रावण सीता माता का हरण करके ले गया तथा मैं जब बचाने का प्रयास किया तो मेरे पंख काट दिए, इस पर राम ने जटायु को मोक्ष गति दी तथा आगे चलने पर वर्षों से राम की राह देख रही सवरी भीलनी से मिलना हुआ, जहां भीलनी के अभिनय में कृष्ण कुमार लुपूरिया ने मेरी झोडडी के भाग आज खुल जाएंगे–राम आएंगे की प्रस्तुति देकर दर्शकों की खूब वाही-वाही लूटी।

कांग्रेस का जन जागरूकता हस्ताक्षर अभियान आयोजित

सादुलपुर, (निसं)। कांग्रेस पार्टी के वोट चोर गद्दी छोड जन जागरूकता हस्ताक्षर अभियान के अंतर्गत सोमवार को सादुलपुर देहात कांग्रेस के सभी छः मंडलों की अलग–अलग मीटिंग सादुलपुर विधान सभा प्रभारी साजिद कुरेशी के सान्निध्य में सम्पन्न हुई। शाम पांच बजे दी जानकारी के अनुसार इस अवसर पर साजिद कुरेशी ने संगठन को बूथ लेबल तक मजबूत करने पर बल दिया। देहात ब्लॉक अध्यक्ष अशोक पूनिया ने पार्टी के सभी कार्यकर्ताओं को संबोधित करते हुए आगामी पंचायत चुनाव में एक जुटता और पार्टी संगठन को मजबूती प्रदान करने की बात कही। प्रदेश कांग्रेस कमेटी के सदस्य शोशपाल पुनिया ने संविधान बचाने की अपील की। इस दौरान सभी मंडल अध्यक्षों ने आभार प्रकट किया। इस दौरान यूथ कांग्रेस अध्यक्ष रोहित पुनिया, बैक्सार मंडल अध्यक्ष कृष्ण गीणा, चांद गोठी मंडल अध्यक्ष सुमेर सिंह पूनिया, हमीरवास मंडल अध्यक्ष मानसिंह रेबारी, हरपाल मंडल अध्यक्ष प्रेम पुनिया, राधा छोटी मंडल अध्यक्ष सोमवीर पुनिया, शिक्षक प्रकोष्ठ के महावीर पुनिया, सेवादल अध्यक्ष सजन भाकर, आंबोसी प्रकोष्ठ के ओमप्रकाश सैनी, चांद गोठी से पंचायत समिति सदस्य कृष्णा पुनिया, नगर अध्यक्ष पवन सैनी, सजन पुनिया, ब्लॉक कोषाध्यक्ष सतबीर बागोत सहित सभी मंडलों के पधाधिकारी मौजूद रहे।

शिविर में 153 लोग लाभान्वित

श्रीमाधोपुर, (निसं)। कस्बे के सामुदायिक स्वास्थ्य केन्द्र सोमवार को स्वस्त्र नारी सशक्त परिवार अभियान के तहत शिविर का आयोजन किया गया। शिविर में डॉ. कमल कुमार यादव (स्त्री रोग विशेषज्ञ) डॉ. मुकेश कुमार कानुनगो (शिशु रोग विशेषज्ञ) एवं डॉ. कानाराम सैनी (नाक कान गला रोग विशेषज्ञ) डॉ जितेंद्र बाजिया (दंत रोग विशेषज्ञ) ने सेवाएं दी। शिविर में १५३ लाभार्थियों का पंजीयन हुआर तथा १७ गर्भवती महिलाओं की एनएस पींजीकृत की गई। शिविर में एनसीडी स्क्रीनिंग, टीकाकरण, एनीमिया स्क्रीनिंग का कार्य किया गया। केम्प में टीबी रोगियों को निश्चय पोषण किट उपलब्ध करवाए गए। चिकित्सा अधिकारी प्रभारी डॉ. कमल कुमार यादव ने बताया कि राज्य सरकार के निर्देशानुसार १७ सितम्बर से ०२ अक्टूबर २०२५ तक शहरी एवं ग्रामीण क्षेत्र में महिलाओं किशोरियों के स्वास्थ्य की जांच के लिए स्वस्थ नारी एवं सशक्त परिवार शिविर का आयोजन किया जा रहा है। शिविर में डॉ. शंकर लाल जाट, डॉ. सुरेश कुमार वर्मा, डॉ. ओम प्रकाश सामोता, डॉ राजेन्द्र नील, डॉ. अशोक कुमार यादव एवं डॉ जितेन्द्र बाजिया सहित अन्य नर्सिंग व पैरामेडिकल स्टाफ ने भी सेवाएं दीं।

मुक्केबाजी प्रतियोगिता का उद्घाटन

सादुलपुर, (निसं)। सोमवार को अजमेर में आयोजित राजस्थान राज्य स्कूल ६९वीं अंडर–१४ वर्षीय मुक्केबाजी प्रतियोगिता के उद्घाटन समारोह में सादुलपुर से भारतीय जनता पार्टी के युवा जिला प्रवक्ता सुरेन्द्र नायक ने शिरकत की। दोपहर एक बजे दी जानकारी के अनुसार सादुलपुर से भारतीय जनता पार्टी के युवा जिला प्रवक्ता सुरेन्द्र नायक ने बताया कि इस गरिमामयी अवसर पर राजस्थान सरकार देवनारायण बोर्ड के राज्य मंत्री ओमप्रकाश भटनाग के साथ मंच साझा किया गया। तथा भारतीय जनता पार्टी के युवा जिला प्रवक्ता के नाते नन्हें खिलाडियों का होसला-अफजाई किया। सुरेन्द्र नायक ने बताया कि चूरू से पहुंचे खिलाडियों को अग्रिम जीत की शुभकामनाएं दी गई। उन्होंने कहा कि ये युवा मुक्केबाज आने वाले समय में न केवल चूरू बल्कि पूरे राजस्थान का नाम रोशन करेंगे, इसी विश्वास के साथ इन्हें जीत की अग्रिम शुभकामनाएं दीं। इसी दौरान सादुलपुर से टीम को सपोर्ट, सामाजिक महिला सशक्तिकरण कार्यकर्ता शर्मांला पुनियां व सुनील गोस्वामी भी समारोह में टीम के साथ मौजूद रहे।

जिला कलेक्टर को समस्या बताई

हनुमानगढ़, (निसं)। गांव चन्दड़ा के उग्र सरपंच साहब सिंह पुत्र नक्षत्र सिंह पिछले डेढ़ साल से अपने पौत्र दुष्यंत सिंह पुत्र अजय सिंह का आधार कार्ड बनवाने के लिए परेशान थे। कई बार आंदेदन करने के बावजूद हर बार तकनीकी अथवा लिपिकीय भूल के कारण आधार कार्ड गलत नाम और पते पर जारी हो जाता। विद्यालय में पढ़ाई भी अटक रही थी। थक–हारकर साहब सिंह तीन दिन पहले जिला कलेक्टर डॉ. गुशाल यादव से मिले। मामले की गंभीरता देखते हुए जिला कलेक्टर ने उन्हें आश्वस्त किया कि समस्या का निवारण शीघ्र ही कर दिया जाएगा। आश्वासन के अनुरूप सोमवार को दुष्यंत सिंह का सही आधार कार्ड जारी हो गया। आधार कार्ड हाथ में आते ही श्री साहब सिंह के चेहरे पर संतोष और खुशी झलक उठी। उन्होंने जिला कलेक्टर व सूचना प्रौद्योगिकी एवं संचार विभाग (डीओआईटी) के संयुक्त निदेशक योगेन्द्र कुमार का आभार जताते हुए कहा कि प्रशासन ने उनकी वर्षों की चिंता दूर कर दी।

रामलीला में सीता हरण का मंचन

चूरू (निसं)। स्थानीय रेलवे कॉलोनी स्थित हनुमान कला मंदिर में चल रही रामलीला में रविवार को सीता हरण, रावण जटायु युद्ध, राम सुग्रीव मित्रता, हनुमान–राम संवाद और बाली वध सहित अनेक लीलाओं का मंचन किया गया। रविवार को अमित राज पांडे ने राम, अमित पांडे ने लक्ष्मण, परमानंद ने जटायु, महिलाविल सिंह ने रावण, प्रमोद गौड़ ने सुग्रीव, राजेश गौतम ने बाली, विक्रम सांखला ने हनुमान, सुरेश शर्मा ने भगवान शंकर, दिवेंकल ने मां दुर्गा, रविंद्र ने भगवान गणेश का आकर्षक किरदार निभाया। इन कलाकारों ने शानदार लीला का मंचन कर उपस्थित दर्शकों को लोट–पोट कर दिया। इस दौरान बालिकाओं ने राजस्थानी लोक नृत्य की प्रस्तुति देकर उपस्थित दर्शकों से खूब वाहवाही लूटी। रामलीला का संचालन रमेश चंद्र शर्मा ने किया।

प्रवीण प्रजापत का स्वागत

लक्ष्मणगढ़ शेखावाटी (निसं)। भवाई नृत्य में विशेष उपलब्धि हासिल करने वाले विरव प्रसिद्ध इंडिया गोट टेलेंट विनर व गिनीज वर्ल्ड रिकॉर्डधारी प्रवीण प्रजापत के लक्ष्मणगढ आगमन पर कुम्हार समाज की ओर से मीठी से बनी बोतल भेंट कर स्वागत किया गया। सामाजिक कार्यकर्ता मुकेश कुमावत व राष्ट्रीय युवा कुम्हार महा सभा के प्रदेशाध्यक्ष हरिराम प्रजापत की अगुवाई में आयोजित कार्यक्रम में समाज सेवी विश्वनाथ घासोलिया, प्रवीण घासोलिया, मनीष घासोलिया सहित समाज के प्रबुद्धजन मौजूद रहे।

लुणकरण मोदी का निधन

सादुलपुर, (निसं)। राजगढ़ नगर पालिका के पूर्व पार्षद, वरिष्ठ कांग्रेसी नेता एवं हिन्दू मुस्लिम एकता के मसीहा राजगढ़ के रामबास मोहल्ला निवासी लुणकरण मोदी का २९ सितंबर सोमवार को निधन हो गया। दोपहर १२ बजे मिली जानकारी के अनुसार लुणकरण मोदी के निधन पर समुचे कस्बे में शोक की लहर दौड़ गई। इसी दौरान उनके निधन पर कार्यकर्ताओं ने गहरी संवेदनाएं प्रकट कर उन्हें श्रद्धांजलि, श्रद्धा पूर्ण नमन किया।

रतनगढ़ (निसं)। पिंजरापोल गोशाला परिसर में सोमवार रात एक जीवंत सांस्कृतिक पर्व का साक्षो बना, जब गैलक्सी ग्रुप, अहमदाबाद एवं गैलक्सी सिन्क्योरिटीज के तत्वावधान में आयोजित भव्य डांडिया महोत्सव में दस हजार से अधिक महिलाएं और युवतियां पारंपरिक परिधानों में थिरकती नजर आईं। उत्सव का उल्लास इस कदर था कि पूरा पंडाल तालियों, ढोलक और ढप की गूंज से झूम उठा।

मंच से संबोधित करते हुएडॉ. जिज्ञासा एवं हेमंत तामडायत ने कहा– डांडिया और गरबा केवल मनोरंजन नहीं, बल्कि भारतीय संस्कृति की जीवंत धरोहरहैं। जिस प्रकार कश्मीर मेंसंस्कृत प्रोग्रामआयोजित कर संस्कृति को जीवित रखा जाता है, उसी प्रकार ऐसे आयोजन समाज को एक सूत्र में पिरोने का कार्य करते हैं।मुख्य अतिथियों ने किया विधिवत कार्यक्रम का शुभारंभ मंत्रोच्चार एवं दीप प्रज्ज्वलन के साथ किया गया। इस अवसर पर मुख्य अतिथि के रूप में उपस्थित रहे –बाल साखी हेमलता बाईराम,पूर्व विधायक अभिनेश महर्षि,पूर्व मंत्री राजकुमार रिणवा, सरदारशहर विधायक अनिल शर्मा, विधायक पूसराम गोदारा, राजस्थान ब्राह्मण महासभा अध्यक्ष केशरीचंद शर्मा, रमेश इंदौरिया, संतोष बाबू इंदौरिया, शिव भगवान कम्मा, महेश सैनी, रवि इंदौरिया, सूरज सुगनचंद मंडार आदि ने कार्यक्रम का



डांडिया महोत्सव में दस हजार से अधिक महिलाएं और युवतियां पारंपरिक परिधानों में थिरकती नजर आईं। उत्सव का उल्लास इस कदर था कि पूरा पंडाल तालियों, ढोलक और ढप की गूंज से झूम उठा।

शुभारंभ किया।

मशहूर कलाकारों की मौजूदगी ने बढ़ाया मान महोत्सव में मंच संभाला देशभर में फस्ट डांडिया क्वीन के नाम से विख्यात मिताली वर्मा ने, जिनकी दमदार परफॉर्मेंस पर पूरा मैदान तालियों की गडगडाहट से गुंज उठा। वहीं प्रसिद्ध सिंगर प्रियंका शर्मा ने अपने शानदार गीतों और गरबा रिदम्स से महफिल को इस कदर बांधा कि लोग देर रात तक थिरकते रहे। सभी अतिथियों ने सामूहिक रूप से कहा किमहिलाओं की इतनी बड़ी सुगनचंद मंडार आदि ने कार्यक्रम का

और एकता का प्रतीक है।

मंच पर छाया मिताली वर्मा का जलवावाँइस ऑफ़ राजस्थानी डांडिया क्वीन मिताली वर्माकी प्रस्तुतियों ने रात को ऊर्जा से भर दिया। मंच संचालनजयपुर की प्रियंका शर्माने दमदार शैली में किया। उपहार वितरण और आतिशबाजी ने बढाई शोभा विशेष उपहार स्वरूप ५ स्मारफोन एवं ११ चाँदी के सिक्केअतिथियों एवं विजेताओं को प्रदान किए गए।

समापन पर हुई भव्य आतिशबाजी ने रात को त्योहार की तरह रोशन कर

दिया।डॉ. जिज्ञासा और हेमंत तामडायत ने बताया आधार समापन अवसर पर सभी मुख्य अतिथियों, नगरवासियों, महिलाओं एवं सहयोगी टीमों का हृदय से आभार व्यक्त किया।

आप सभी की उपस्थिति और सहयोग के बिना यह आयोजन संभव नहीं था। आने वाले समय में भी हम इसी उत्साह के साथ और बड़े स्तर पर ऐसे सांस्कृतिक कार्यक्रम जारी रखेंगे रतनगढ़ में ऐसा आयोजन पहली बार देखा हर साल ऐसा भव्य डांडिया महोत्सव होना चाहिए।

कथा में सहयोग करने वाले कार्यकर्ताओं को सम्मानित किया

चूरू (निसं)। झारिया मोरी के पास मंत्रियों की छतरी में चिमनाराम मंत्री चौरिटी ट्रस्ट द्वारा आयोजित सात दिवसीय श्रीमद् भागवत कथा में सोमवार को कथावाचक डॉ मनोज मोहन शास्त्री महाराज ने नंद बाबा के एकादशी व्रत कथा, सभी ग्वाल बाल को श्री कृष्णा का ईश्वर दर्शन करना, बंशीनाद, महारास पंचाध्यायी एवं कंस के आदेश पर अंकुर का वृंदावन आगमन तथा श्री कृष्णा को मथुरा जाकर धनुष भंग कवलापीड हाथी, मुष्रिदे के चणूक कंस आदि का उद्धार वसुदेव देवकी को कारागार से मुक्त करवा कर महर्षि संदीपन आश्रम में ६४ दिन ६४ जल ग्रहण करके जरासंध को पराजित करने के काले वन का उद्धार द्वारिकापुरी निर्माण में रुक्मणी विवाह का प्रसंग सुनाया।

इसी के साथ मूर्ति प्राण प्रतिष्ठा यज्ञ में पैरामेडिकल स्टाफ ने भी सेवाएं दीं।



झारिया मोरी के पास मंत्रियों की छतरी में श्रीमद्भागवत कथा आयोजित हुई।

के द्वारा मोतियों का निष्ठा नाधिवास मेवाधिवास करवाया गया। मंगलवार को कथा में सुदामा प्रसंग शुक्र देव

प्रस्थान एवं कथा का विश्राम होगा। इस अवसर पर कथावाचक मनोज मोहन शास्त्री ने भागवत कथा में योगदान देने

वाले को शॉल ओढाकर सम्मानित किया। इस अवसर पर बड़ी संख्या में महिलाएं व पुरुष उपस्थित थे।

योजनाओं की प्रगति और सम्पर्क पोर्टल प्रकरणों के त्वरित निस्तारण के निर्देश दिए

सीकर, (निसं)। अतिरिक्त जिला कलेक्टर रतन कुमार की अध्यक्षता में सोमवार को कलेक्ट्रेट सभाकक्ष में साप्ताहिक जिला स्तरीय समीक्षा बैठक आयोजित की गई, जिसमें राज्य एवं केंद्र सरकार की फ्लैगशिप योजनाओं, जनसुनवाई प्रकरणों, सम्पर्क पोर्टल, राजकाज पोर्टल सहित विभागीय कार्यों की प्रगति की समीक्षा की गई। अतिरिक्त जिला कलेक्टर ने राजस्थान सम्पर्क पोर्टल पर लंबित प्रकरणों पर सभी अधिकारियों को लंबित मामलों का शीघ्र व गुणवत्तापूर्ण निस्तारण सुनिश्चित करने के निर्देश दिए।

उन्होंने राजकाज पोर्टल पर ई–फाइल के औसत निस्तारण समय को कम करने, रसद विभाग को खाद्य सुरक्षा के लंबित प्रकरणों के शीघ्र निस्तारण, सेंपड बैंक अपीलों की चर्चन ऑनलाईनिंग तथा आधार सिंदिंग के कार्य को शहरी एवं ग्रामीण सेवा शिविरों के माध्यम से

कराने के निर्देश दिए गए।

अतिरिक्त जिला कलेक्टर रतन कुमार ने पीएचईडी, पीडब्ल्यूडी, कसकारिता, शिक्षा, कृषि, सांख्यिकी, उद्योग, परिवहन, रोडवेज, पशुपालन सहित ऐसे विभाग जिनके सम्पर्क पोर्टल पर ६० दिन से अधिक समय से प्रकरण लंबित हैं, उन्हें शीघ्र निस्तारित करने के निर्देश दिए। एलडीएम नन्द लाल को शहरी एवं ग्रामीण सेवा शिविरों में बैंकिंग करिस्पॉन्डेंट्स की उपस्थिति सुनिश्चित करने के निर्देश दिए।

अतिरिक्त जिला कलेक्टर कुमार ने फ्लैगशिप योजनाओं की समीक्षा करते हुए कुसुम योजना में प्रगति की समीक्षा की तथा पिंक टॉयलेट्स में कम प्रगति पर अंतोर्गत व्यक्त करते हुए इसे गति देने के निर्देश दिए। उन्होंने खाटूश्यामजी में कोरेडोर कार्य को लेकर आरएसआरडीसी को आवश्यक दिशा–निर्देश दिए गए। उन्होंने आरएसआरडीसी, नगर परिषद व

पीडब्ल्यूडी को पिपराली रोड, सांवली रोड, नवलगढ़ रोड सहित शहर की अन्य क्षतिग्रस्त सड़कों के पेचवर्क कार्य कराने तथा दीपावली से पूर्व एनएचआई की क्षतिग्रस्त सड़कों की मरम्मत सुनिश्चित करने को कहा।

अतिरिक्त जिला कलेक्टर रतन कुमार ने नगर परिषद को प्लास्टिक मुक्त अभियान के तहत छापामारी अभियान सघन रूप से संचालित करने के निर्देश दिए। उन्होंने पीएम विश्वकर्मा योजना, प्रधानमंत्री स्वनिधि, मुख्यमंत्री स्वनिधि, राजीविका की लखपति दीदी योजना में प्रगति बढ़ाने के निर्देश भी दिए। उन्होंने सीएमओ व मानवकल्याण, आयोग से प्राप्त प्रकरणों का तत्काल निस्तारण सुनिश्चित करने तथा रिपोर्ट समय पर भिजवाने के लिए निर्देशित किया। उन्होंने वन विभाग, नगर परिषद, चिकित्सा, खनिज, पीएचईडी, आरएसआरडीसी, शिक्षा, समाज

कल्याण, पुलिस, स्थानीय निकाय, शिक्षा, उच्च शिक्षा व विद्युत विभाग को संबंधित पोर्टल्स पर जानकारी अद्यतन करने को कहा गया। अतिरिक्त जिला कलेक्टर शहर भावना शर्मा ने लाइट्स पोर्टल के लंबित प्रकरणों पर जिन विभागों ने उत्तर प्रस्तुत नहीं किया है, उन्हें अपने अधिवक्ताओं के माध्यम से शीघ्र उत्तर प्रस्तुत कराने तथा पोर्टल पर नियमित रूप से जानकारी अद्यतन कराने के निर्देश दिए। बैठक में जिला परिषद के अतिरिक्त मुख्य कार्यकारी अधिकारी शीशाराम यादव, यूआईटी सचिव जेपी गौड़, डीओआईटी संयुक्त निदेशक सत्यनारायण चौहान, अधीक्षक अभियंता पीडब्ल्यूडी जेपी यादव, जलदाय विभाग आरके राठी, विद्युत सुभाष चंद, जिला साक्षरता अधिकारी चन्द्रप्रकाश महर्षि, डीटीओ ताराचंद वंजारा सहित विभिन्न विभागों के अधिकारी उपस्थित रहे।

नवरात्रा महोत्सव में बच्चों की सांस्कृतिक प्रस्तुतियों ने समा बांधा

नोहर, (निसं)। श्रीराम वाटिका में चल रहे नवरात्रा महोत्सव २०२५ के तहत डी–डॉस एकेडमी के प्रशिक्षु छात्र–छात्राओं ने शानदार सांस्कृतिक प्रस्तुतियां देकर दर्शकों का मन मोह लिया। कार्यक्रम में गणेश वंदना, नवदुर्गा स्वरूप, योग प्रदर्शन, गरबा–डांडिया नृत्य, राधाकृष्ण गीत व नृत्य सहित आधुनिक नृत्य व कविता की प्रस्तुतियां हुईं।

कार्यक्रम में वरिष्ठ कांग्रेस नेता श्रवण तंवर, प्रधानाचार्य महेंद्र मिश्रा, पूर्व बार् सच अध्यक्ष एडवोकेट मुरारी चौमवाल, उद्यमी राजेन्द्र पांडिया (गाजूवास), व्याख्याता महेंद्र प्रताप शर्मा, व्यवसायी राहुल चाचाण, प्रो. कमलेश शर्मा, गायत्री देवी, श्रीमती निधि, पत्रकार मुकेश पारीक व उद्यमी त्रिलोक चंद बंसल विशेष अतिथि रहे।महोत्सव में दर्शकों की ओर से अध्यक्ष ओम जोशी, सचिव जे.के. वर्मा, भीमसेन गोल्याण, राजकुमार नागल, कन्हैया कन्दौड़, प्रभु शर्मा, गणेश सेवग, रमेश



नोहर के श्रीराम वाटिका में चल रहे नवरात्रा महोत्सव–२०२५ के तहत छात्र–छात्राओं ने सांस्कृतिक प्रस्तुतियां देकर दर्शकों का मन मोह लिया।

सोनो, राकेश नागल, उमंग हिसारिया, संजय गोल्याण, सुशीला, दीपा, बबलु मिश्रा, राहुल नागल, जे.पी. अग्रवाल, योगेश कन्दौड़, मनोज कौशिक आदि ने

अतिथियों व कलाकारों का सम्मान किया। कार्यक्रम का मंच संचालन श्रवण सुथार के साथ प्रशिक्षु छात्राओं सुरभि, खुशबू, टिवेंकल व लवीशा ने संकुप्त

रूप से किया। बच्चों की मनमोहक प्रस्तुतियों पर तालियों की गडगडाहट गुंजती रही और दर्शकों ने उत्साहपूर्वक कलाकारों का होसला बढ़ाया।

सार-समाचार

सम्मान समारोह का आयोजन

तारानगर (निसं)। हाल में दिल्ली विश्वविद्यालय चुनाव में हुए छात्रसंघ चुनाव में तारानगर के वीरेंद्र कर्खां जो दिल्ली विश्वविद्यालय से संबंध किरोड़ीमल कॉलेज दिल्ली के अध्यक्ष व जयदीप पोेटलिया आत्माराम धर्म सनातन हिन्दू कॉलेज के अध्यक्ष चुने जाने पर जाट समाज तारानगर द्वारा स्वागत समारोह किया गया जिसमें समाज द्वारा माला साफा प्रतीक चिन्ह भेंट किए गए। बीते दिनों पंचायत समिति के आगे छात्रा पर जानलेवा हमले में जान की बाजी लगाकर छात्रा की जान बचाना तुरन्त अस्पताल भेजने व अपराधी को पकड़ने पर उत्तम सिंह देश्प्रेम, योगेश शर्मा, विकास तेतरवाल, विकास सहारण का समाज की प्रबुद्ध जनों द्वारा माला व साफा पहना कर आधार व्यक्त किया गया, घायल छात्रा का तुरंत इलाज करने वाले डॉ. विजयपाल कडवासरा का सम्मान किया गया। इसी के साथ पंजाब में बाढ़ पीड़ितों की सहायताार्थ ६ लाख की राशि का चेक पंजाब में बाढ़ पीड़ितों को देकर आने वाले राजेंद्र भाकर, जगदीश कर्खां, हेमराज मोठसरा व श्रवण गांधाना का संस्था द्वारा स्वागत किया गया। सम्मान समारोह को जाट समाज के अध्यक्ष हरसिंह बेनिवाल ने संबोधित करते हुए कहा कि दोनों जवानों ने अध्यक्ष पद पर जीत कर समाज का नाम रोशन किया है पूरा समाज उनके साथ है इनकी उज्ज्वल भविष्य की कामना करता है तथा छात्रा पर जानलेवा हमले पर छात्रा को बचाना अस्पताल पहुंचाकर इन कर युवाओं ने बहादुर काम किया है इसके लिए साधुवाद दिया और बताया कि जहां आजकल की कुछ लोग इस प्रकार की घटना देखकर शोशिलव साइट पर वीडियो अपलोड करते है वहीं इन युवाओं ने छात्रा की जान बचाकर पुन्य का काम किया है युवाओं को ऐसे प्रेरणा लेनी चाहिए समारोह को नरेंद्र दुग, पूर्व प्रधान तिलोकाराम कर्खां ने संबोधित किया। कार्यक्रम का संचालन जीताराम जांजू ने किया।

रक्तदान शिविर का आयोजन

सादुलपुर, (निसं)। भारत की नौजवान सभा राजगढ़ द्वारा शहीदे–आजम भगत सिंह की ११८ वीं जयंती बडे ही श्रद्धाभाव से मनाई गई। इस अवसर पर कार्यक्रम की शुरुआत शहीदे–आजम भागत सिंह के चित्र पर माल्यार्पण कर उन्हें श्रद्धांजलि अर्पित करने से हुई। सभा में मौजूद सभी सदस्यों ने समाजवाद को बचाने और भागत सिंह के सपनों के भारत के निर्माण का संकल्प लिया। श्रद्धांजलि सभा के उपरांत राज्यव्यापी आन्धान पर रक्तदान शिविर का आयोजन राजकीय उपजिला अस्पताल राजगढ के ब्लड बैंक रक्तदान शिविर का आयोजन किया गया। शिविर डॉं हर्षिता राव, नवीन कालरी एलडीसी, डॉं संजीव कालेर, डॉं सोमवीर चोपडा, डॉं मनीराम डूडी, डॉं कर्मवीर यादव, लैब अधिकारी किरण, संजय पुनिया, सुनीता पुनिया, अंकित राधा, रोहित पारीक आदि के मार्ग दर्शन में शिविर सम्पन्न हुआ। जिसमें भरतिया अस्पताल की टीम डॉं मोहम्मद जुबेर, ऋतु कुमारी, रंजनी प्रजापत, सुनीता इन्दौरिया, प्रबल कुमार, रोहितास, राकेश कुमार, विनोद डाबी व ओमप्रकाश सैनी सहित चूरू की टीम उपस्थित रही। शिविर में ५१ यूनिट ब्लड एकत्रित हुआ है। शिविर में बडी संख्या में नौजवानों, समाजसेवियों और जनवादी नौजवान सभा के कार्यकर्ताओं ने भाग लिया और रक्तदान किया। शिविर के दौरान बालाजी ट्रांसपोर्ट के मालिक सत्यवीर पुनिया, सीपीआईएम के जिला कमेटी सदस्य कॉमरेड हरिराम टांडी, प्रदेशाध्यक्ष सौरभ जानू, जिला सचिव, अजीत पुनिया राज्य कमेटी सदस्य नरेंद्र सिंह ढाका, सदस्य नवीन भडिया नांधा, जिला कमेटी सदस्य अशोक पुनिया, तहसील कमेटी सदस्य अनूप पुनिया, सतीश मुंड, रविन्द्र श्योराण, सीटू राजगढ के पिकेड कालरी, कर्मवीर पुनिया, आईएस एकेडमी राजगढ के सत्येन्द्र पुनिया व राज्य कमेटी सदस्य प्रीत बागोरिया ने शिविर में अहम भूमिका निभाई।

पथ संचलन दो को

पाटन (निसं)। विजयादशमी के पावन अवसर पर राष्ट्रीय स्वयंसेवक संघ द्वारा पाटन क्षेत्र के डाबला और जीलो मंडल केंद्रों पर भव्य पथ संचलन का आयोजन किया गया। इस राष्ट्रिष्ठ आयोजन में सैकड़ों स्वयंसेवकों के साथ मातृशक्ति एवं बडी संख्या में स्थानीय नागरिकों ने उत्साहपूर्वक भाग लिया।पथ संचलन डाबला और जीलो कस्बों के प्रमुख मार्गों से होते हुए गुजरा, जहां स्वयंसेवकों ने पूर्ण गणवेश में घोष धुन पर अनुशासनबद्ध कदमताल की। देशभक्ति के नारों ‘भारत माता की जय’ और ‘वंदे मातरम्’ से वातावरण गुंज उठा और नागरवासी इस दृश्य से अभिभूत हो गए।डाबला मंडल केंद्र पर आयोजित समारोह में विभाग कार्यवाह प्रीतम सिंह ने बौद्धिक कार्यकर्ताओं से संबोधित करते हुए विजयादशमी के ऐतिहासिक और सांस्कृतिक महत्व को रेखांकित किया। वहीं, जीलो ग्राम में आयोजित समारोह में जिला धुमंतू कार्य प्रमुख धनंजय जांजिड़ एवं मुख्य अतिथि महाराज वासुदेव ने अपने विचार रखते हुए संच कार्य को प्रेरणा और उद्देश्यों पर प्रकाश डाला। कार्यक्रमों की शुरुआत राष्ट्रीय स्वयंसेवक संघ के संस्थापक डॉ. केशव बलिराम हेडगेवार एवं द्वितीय सरसंघ चालक गुरुजी गोवलकर के चित्रों पर पुष्पांजलि अर्पित कर की गई। बौद्धिक सशों में राष्ट्र निर्माण में संघ की भूमिका, सामाजिक समरसता, और युवा पीढ़ी को संस्कारित करने के प्रयासों की विस्तार से चर्चा हुई। यह आयोजन संघ की स्थापना के शताब्दी वर्ष (१९२५–२०२५) की तैयारियों के अंतर्गत आयोजित किया गया। प्रत्येक केंद्र पर कार्यक्रम की शुरुआत संघ प्रार्थना एवं ध्वज वंदन के साथ हुई, जिसने वातावरण को और भी गरिमायुय बना दिया।

गौ आवास का नवीनीकरण, लोकार्पण किया

झुंझुनू, (निसं)। श्री गोपाल गोशाला में गौ–आवास (सेड) का नवीनीकरण गोभक्त दानदाता जगदीप्रसाद टीबडेवाल, रमाकांत, श्रीकांत, बृजेश, महेश, दीपेश एवं हर्षवर्धन टीबडेवाल, जगदीश प्रसाद टीबडेवाल।परमार्थ कोष मुंबई के सौजन्य से कराया गया।जिसका लोकार्पण दानदाता मुन्ड प्रवासी रामकांत टीबडेवाल, रोटीर क्लब मुंबई के गवर्नर डॉ. मनीष मोटवानी, योगेश जसरानी, निमिष ठक्कर एवं आरएसएस विभाग प्रचारक मुकेश द्वारा बडी संख्या में उपस्थित गोभक्तों के सान्निध्य में किया गया। इस अवसर पर मुंबई प्रवासी रामाकांत टीबडेवाल, रोटीर क्लब मुंबई के गवर्नर डॉ. मनीष मोटवानी, योगेश जसरानी, निमिष ठक्कर एवं विभाग प्रचारक मुकेश ने गोशाला परिसर का अवलोकन किया। सभी ने तुलादान कर अपने हाथों से गोमाता को गुड खिलाकर गोसेवा की सभी ने गोशाला सुंदर एवं अदृष्ट बर्ताते हुए मुक्त कंठ से व्यवस्थाओं की सराहना की। इस अवसर पर सभी अतिथियों का स्वागत दुपट्टा एवं शार्फा ओढाकर गोमाता का प्रतीक चिह्न भैंसरकिया गया। श्री गोपाल गोशाला कार्यकारिणी अध्यक्ष प्रमोद चंड़ेलिया, मंत्री नेमी अग्रवाल, कोषाध्यक्ष राजकुमार तुलस्यान, संजय राणासरिया, नारायणप्रसाद जालान, डॉ. डीएन तुलस्यान, आनंद टीबडा, विपिन राणासरिया, संजय टीबडा, श्यामसुंदर टीबडा, रघुनाथप्रसाद पोद्दार एवं ओमप्रकाश केडिया इस्लामपुर सहित अन्य गोभक्त बडी संख्या में उपस्थित थे।

लंका दहन का मंचन किया

बौदासर (निसं)। रामलीला कमेटी के तत्वावधान में कस्बे के गणगौरी चौक स्थित बाबा रामदेव मंदिर के पास मर्यादा पुरुषोत्तम भगवान श्री राम की लीला में रविवार की रात्री में लीला के निदेशक अमित दर्जी, सुरेश चौहान के निदेशन में लीला में रावण हनुमान संवाद, सीता रावण संवाद व लंका दहन की लीला का मंचन किया गया। लीला में राम का सुमित पारीक, लक्ष्मण का सुमित चौहान, सीता का निरंजन राठौड़, रावण का रजत पांडे, हनुमान का लालचंद जाट, सुग्रीव का रवि वर्मा, अक्षय कुमार का राकेश प्रजापत, अंगद का ध्रुव चौहान, मेघनाथ का पवन मेघवाल ने किया गया। मंच संचालन फुसराज गौड़ ने किया। लंका दहन दृश्य देखने के लिए दर्शकों की जमकर भीड़ उमड़ी। मंगलवार को लक्ष्मण शक्ति व राम विलाप की लीला का मंचन किया जाएगा।

श्रद्धांजलि कार्यक्रम आज

बगड़, (निसं)। मुख्य बाजार स्थित श्रीदादू द्वारा पर ब्रह्मलीन व्याकरणवेदाचार्य महामंडलेश्वर स्वामी आत्माराम महाराज की १८वीं पुण्यतिथि पर आज विशेष श्रद्धांजलि कार्यक्रम महामंडलेश्वर स्वामी अर्जुनदास महाराज एवं पुज्य सतों के पावन सान्निध्य में आयोजित होगा। इस से पूर्व एकम से अष्टमी तक श्रीदादू वाणी के पाठों का आयोजन किया गया। इस अवसर पर महामंडलेश्वर स्वामी डॉ. अर्जुनदासजी महाराज गुरुचरणों का पूजन करेंगे। इसके पश्चात पंचायती अखाडा उदयपुरवादी एवं साधु संतों द्वारा गुरुग्रंथ श्रीदादू वाणी जी की आरती, भजन–कीर्तन, गुरुचरणों में पुष्पांजलि अर्पित की जाएगी। कार्यक्रम के अंत में श्रद्धालुओं के लिए प्रसाद का भी आयोजन होगा।

भजन संध्या व भंडारा लगाया